

ద్వాదశస్తోత్రేషు సప్తమస్తోత్రం

విశ్వస్థితి ప్రళయ సర్గమహావిభూతి వృత్తిప్రకాశనియ మావృతి బంధమోక్షాః |
యస్యా అపాంగలవమాత్రత ఊర్జితా సా శ్రీః యత్కటాక్ష బలవత్యజితం నమామి || ౧ ||

బ్రహ్మేశశక్రరవిధమశశాంక పూర్వగీర్వాణ సంతతిరియం యదపాంగలేశం |
ఆశ్రిత్య విశ్వవిజయం విసృజత్య(విదధా)చింత్యా శ్రీః యత్కటాక్ష బలవత్యజితం నమామి || ౨ ||

ధర్మార్థకామసుమతి ప్రచయాద్య శేష సన్మంగలం విదధతేయదపాంగలేశం |
ఆశ్రిత్య తత్రుణతసత్రుణతా అపీడ్యాః శ్రీః యత్కటాక్ష బలవత్యజితం నమామి || ౩ ||

షడ్వగ నిగ్రహనిరస్తసమస్తదోషాధ్యాయంతి విష్ణు మృషయోయదపాంగలేశం |
ఆశ్రిత్య యానపి సమేత్య న యాతి దుఃఖం శ్రీః యత్కటాక్ష బలవత్యజితం నమామి || ౪ ||

శేషాహివైరిశివశక్రమనుప్రధానచిత్రోరుకర్మరచనం యదపాంగలేశం |
ఆశ్రిత్య విశ్వముఖిలం విదధాతి ధాతా శ్రీః యత్కటాక్ష బలవత్యజితం నమామి || ౫ ||

శక్రోగ్రదీధితి హిమాకరసూయసూనుపూర్వం నిహత్య నిఖిలం యదపాంగలేశమ్ |
ఆశ్రిత్య నృత్యతి శివః ప్రకటోరు శక్తిః శ్రీః యత్కటాక్ష బలవత్యజితం నమామి || ౬ ||

తత్త్వాద పంకజ మహాసనతామవాప శర్వాదివంద్య చరణో యదపాంగలేశమ్ |
ఆశ్రిత్య నాగపతిరన్య సురైర్ధురాపాం శ్రీః యత్కటాక్ష బలవత్యజితం నమామి || ౭ ||

నాగారిరుగ్రబల పౌరుష అప విష్ణు వా(ష్ట్రోవా)హత్యముత్త మజవో యదపాంగలేశమ్ |
ఆశ్రిత్య శక్రముఖదేవగణై రచింత్యం శ్రీః యత్కటాక్ష బలవత్యజితం నమామి || ౮ ||

ఆనంద తీర్థమునిసన్ముఖపంకజోత్థం సాక్షాద్రమా హరిమనః ప్రియముత్తమార్థమ్ |
భక్త్యాపరత్యజితమాత్మని సన్నిధాయ యఃస్తోత్రమేతభియాతి తయోరభీష్టమ్ || ౯ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు సప్తమస్తోత్రం సంపూర్ణం